

Kerala Gazette No. 29 dated 19th July, 2011.

PART I

Section iii



கேரள அரசு

சட்ட (சட்டமியற்றல்-ஒருங்கிணைப்பு) துறை

அறிக்கை

எண் 4559/ச. இ. ஒ.1/2010/சட்டம். திருவனந்தபுரம், $\frac{2010 \text{ ஏப்ரல் } 7.}{1932 \text{ சைத்ரம் } 17.}$

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2010 ஏப்ரல் 6-ம் தேதி ஆளுநரின் ஒப்புதல் கிடைக்கப்பெற்றது.

ஆளுநர் ஆணைப்படி,

கெ. மதுகுதனன் நாயர்,
சட்டத்துறை சிறப்புச்செயலாளர்.

2010-ன் 5-வது சட்டம்

**2010-ன் கேரள பால்பண்ணைத்தொழிலாளர் நலநிதி
(திருத்த) சட்டம்**

2007-ன் கேரள பால்பண்ணைத் தொழிலாளர் நலநிதி சட்டத்தை மேலும் திருத்தம் செய்வதற்குரிய ஒரு சட்டம்.

முகவுரை.—2007-ன் கேரள பால்பண்ணைத்தொழிலாளர் நலநிதி சட்டம் பின்வரும் தேவைகளுக்காக திருத்தம் செய்யவேண்டியது உகந்ததாக இருப்பதால்;

இந்தியக்குடியரசின் அறுபத்தி ஒன்றாவது ஆண்டில் பின்வருமாறு சட்டமியற்றப்பட்டும்.

1. சுருக்கப்பெயரும் தொடக்கமும்.—(1) இந்த சட்டம் 2010-ன் கேரள பால் பண்ணைத் தொழிலாளர் நலநிதி (திருத்த) சட்டம் என்று அழைக்கப்படலாம்.

(2) இது 2005 ஆகஸ்ட் 24-ம் தேதி அமலுக்கு வந்திருப்பதாக கருதப்பட வேண்டும்.

2. பிரிவு 3-ல் திருத்தம்.—2007-ன் கேரள பால்பண்ணைத்தொழிலாளர் நலநிதி சட்டம் (2007-ன் 7) (இதற்கு பின் முதன்மை சட்டம் என்று குறிப்பிடப்படும்) பிரிவு 3-ல்,—

(எ) துணைப்பிரிவு (2)-ன் (iii)-வது இனத்தில் “வழியாக கிடைக்கும்” என்ற சொற்களுக்குப் பிறகு “விகிதமோ” என்ற சொல் சேர்க்கப்பட வேண்டும்.

(பி) துணைப்பிரிவு (4)-ன்,—

(i) உட்பிரிவு (எ)-ல்,—

(எ) “பத்து வருடமாவது முதன்மை பால்பண்ணை கூட்டுறவு சங்கத்தில் பால் அளந்தும்” என்ற சொற்களுக்குப் பதிலாக “ஐந்து வருடமாவது குறைந்த அளவு ஐநூறு லிட்டர் பால் வருடந்தோறும் சங்கத்தில் அளந்தும்” என்ற சொற்கள் சேர்க்கப்படவேண்டும்.

(பி) “(தற்போது நலநிதியில் அங்கத்தினராக இருந்து ஓய்வூதியமோ பிற சலுகைகளோ பெறும் நபர்களுக்கு இந்த நிபந்தனை பாதகமாகாது)” என்ற சொற்களும் அடைப்புக்குறிகளும் தவிர்க்கப்படவேண்டும்.

(ii) உட்பிரிவு (பி) மற்றும் அதன் காப்பு வாசகத்திற்கு பதிலாக பின்வரும் உட்பிரிவு சேர்க்கப்பட வேண்டும், அதாவது:—

“(பி) நலநிதியில் உறுப்பினரான பிறகு ஐந்து வருடமாவது குறைந்த அளவு ஐநூறு லிட்டர் பால் வருடந்தோறும் சங்கத்தில் அளந்தவரும் அறுபது வயது நிரம்பியவருமான அங்கத்தினர்களுக்கு ஓய்வூதியம் அளிப்பதற்கு;

எனினும், 2007-ன் கேரள பால்பண்ணைத்தொழிலாளர் நலநிதிச் சட்டம் (2007-ன் 7) வெளியிடப்படும் தேதிக்கு முன்பாக நலநிதியில் அங்கத்தினரான எந்த ஒரு நபருக்கும், அவர் சங்கத்தில் உறுப்பினராகி பத்து வருடமாவது குறைந்த அளவு ஐநூறு லிட்டர் பால் வருடந்தோறும் சங்கத்தில் அளந்தவரும் அறுபது வயது நிரம்பியவருமாக இருந்தால் ஓய்வூதியம் பெறுவதற்கு தகுதியுடையவராக இருப்பார்.”

(சி) துணைப்பிரிவு (6)-க்கு பிறகு பின்வரும் துணைப்பிரிவு சேர்க்கப்பட வேண்டும், அதாவது:—

“(7) துணைப்பிரிவு (4)-ல் எதுவும் எவ்வாறு இருந்தபோதிலும், ஒரு உறுப்பினர் இந்த சட்டம் அல்லது திட்டத்தின்படி சலுகை கிடைக்க வேண்டிய குறைந்த கால அளவிற்குள் மரணமடையும் காரியத்தில், இந்த அங்கத்தினரின் வாரிசுரிமையாளர் நலநிதியில் அங்கத்தினராக தொடர்ந்தும் பால் அளப்பார் எனில், மரணமடைந்த உறுப்பினர் பால் அளந்து கொடுத்த கால அளவும் சேர்த்து, வாரிசுரிமையாளரான உறுப்பினருக்கு, சட்டம் அல்லது திட்டப்படியான சலுகை கிடைப்பதற்கு பரிசீலனை செய்யப்பட வேண்டும்”.

3. பிரிவு 4-ல் திருத்தம்.—முதன்மைச் சட்டத்தின் பிரிவு 4-ன் துணைப்பிரிவு (1)-ன் கீழ் உள்ள விளக்கம் விட்டுவிடப்படவேண்டும்.

4. பிரிவு 11-ல் திருத்தம்.—முதன்மைச் சட்டத்தின் பிரிவு 11-ன் துணைப்பிரிவு (3)-ல், “நியமனம் செய்யப்பட்ட முதன்மை செயல் அதிகாரியினுடையவும், பிற ஊழியர்களுடையவும்” என்ற சொற்களுக்குப் பதிலாக “நியமனம் செய்யவும் ஊழியர்களுடையவும்” என்ற சொற்கள் சேர்க்கப்பட வேண்டும்.

5. பிரிவு 13-ல் திருத்தம்.—முதன்மைச்சட்டத்தின் பிரிவு 13-ன் துணைப்பிரிவு (2)-க்குப் பதிலாக பின்வரும் துணைப்பிரிவு சேர்க்கப்பட வேண்டும், அதாவது:—

“(2) துணைப்பிரிவு (1)-ல் குறிப்பிடப்படும் ஏதேனும் சங்கம் பங்குத்தொகை செலுத்துவதில் நிலுவை ஏற்படுத்தினால் மேற்கூறிய அதிகாரியிடமிருந்து நிலத்தின் மீதான பொது வரி நிலுவை என்பது போல மேற்கூறிய தொகையை வட்டியுடன் வசூலாக்கலாம்”.

6. இரத்தாதலும் தவிர்ப்பும்.—(1) 2010-ன் கேரள பால்பண்ணைத் தொழிலாளர் நலநிதி (திருத்த) அவசரச்சட்டம் (2010-ன் 10) இதன்மூலம் இரத்து செய்யப்படுகின்றது.

(2) அவ்வாறு இரத்து செய்யப்பட்டபோதிலும், மேற்கூறிய அவசரச்சட்டப்படி திருத்தம் செய்யப்பட்ட முதற்சட்டத்தின் அடிப்படையில் செய்த ஏதேனும் காரியமோ எடுத்த ஏதேனும் நடவடிக்கையோ இந்த சட்டப்படி திருத்தம் செய்யப்பட்ட முதற் சட்டத்தின் அடிப்படையில் செய்ததாகவோ எடுத்ததாகவோ கருதப்படவேண்டும்.